

2010ൽ ഭൂമിയിൽ സ്വർഗ്ഗീയനാളുകൾ-സാക് പുനൻ

WFTW Malayalam 10 January 2010

www.jeevamozhikal.org

ദൈവം എങ്ങനെയാണ് എന്റെ ജീവിതത്തെ നയിച്ചതെന്നു പലപ്പോഴും ഞാൻ തിരിഞ്ഞുനോക്കിയിട്ടുണ്ട്-അതെന്റെ വിശ്വാസത്തെ പുതുക്കിയിട്ടുണ്ട്. ഞാൻ പ്രയാസകരമായ സാഹചര്യത്തെ അഭിമുഖീകരിച്ചപ്പോഴൊക്കെ അതിൽനിന്നു രക്ഷപ്പെടാൻ ഒരു വഴിയുമില്ലെന്നു തോന്നിയിട്ടുണ്ട്. അപ്പോൾ ബൈബിളിലെ വാഗ്ദാനങ്ങൾ ഓർക്കുകയും മറ്റു വിശ്വാസികളിൽനിന്ന് ഉത്സാഹത്തിന്റെ വാക്കുകൾ ഞാൻ സ്വീകരിക്കുകയും ചെയ്തു. പക്ഷേ ആ സമയത്ത് എന്റെതന്നെ മുൻകാലജീവിതത്തിലേക്കു തിരിഞ്ഞുനോക്കിനോക്കിയതാണ് എന്റെ വിശ്വാസത്തെ ഏറ്റവും ശക്തിപ്പെടുത്തിയത്. “ഇതു വരെ ഒരിക്കലേങ്കിലും നിന്നെ ഞാൻ കൈവിട്ടോ?”- ദൈവം അപ്പോൾ എന്നോടു ചോദിച്ചു. “ഇല്ല കർത്താവേ, ഒരിക്കൽപോലും അങ്ങനെ ചെയ്തിട്ടില്ല”: എന്റെ മറുപടി. അപ്പോൾ അവിടുന്ന് പറഞ്ഞു: “എങ്കിൽ ഞാൻ ഇപ്പോഴും നിന്നെ കൈവിടുകയില്ല.” മറ്റൊന്നിനെക്കാളുമേറെ ഇതെന്നെ ധൈര്യപ്പെടുത്തുന്നു.

നിങ്ങൾ വീണ്ടും വീണ്ടുപോയോ? ഭൂതകാലത്തു ദൈവം നിങ്ങളോട് എങ്ങനെയാണ് ക്ഷമിച്ചതെന്നു തിരിഞ്ഞുനോക്കുക. ദൈവം അന്നു നിങ്ങളോടു ക്ഷമിച്ചപ്പോൾ വീണ്ടും നിങ്ങൾ വീണ്ടുപോകുമെന്ന് അവിടുത്തേക്കറിയാമായിരുന്നില്ലേ? നിങ്ങൾ വീണ്ടും വീണ്ടുപോയത് ദൈവത്തിനൊരത്ഭുതമായിരുന്നോ? ഇല്ല ഒരിക്കലുമില്ല. അങ്ങനെയെങ്കിൽ അവിടുന്ന് വീണ്ടും നിങ്ങളോടു ക്ഷമിക്കും. തിരിഞ്ഞുനോക്കി നന്ദി പറയുക. അതു നിങ്ങളുടെ വിശ്വാസത്തെ ശക്തിപ്പെടുത്തും. ദൈവത്തിന്റെ കരുണയ്ക്കു നന്ദിയുള്ളവനായിരിക്കുക. ഭൂതകാലത്തിലെ നിങ്ങളുടെ പരാജയങ്ങൾ കാണുമ്പോൾ ഇന്നു പരാജയപ്പെടുന്ന സഹവിശ്വാസികളോടു കരുണ കാണിക്കാൻ നിങ്ങൾ പഠിക്കും.

നാം മുകളിലേക്കു നോക്കി ദൈവത്തിന്റെ മഹത്വത്തെ കൂടുതൽ കാണുന്നത് ഒരിക്കലും നിർത്തരുത്. ദൈവത്തിന്റെ മഹത്വം നാം ഇനിയും വേണ്ടത്ര കണ്ടിട്ടില്ല. നാം ഇതിനായി ദാഹിക്കണം. കാരണം ഈ സ്വരൂപത്തിലേക്കാണ് പരിശുദ്ധാത്മാവ് നമ്മെ രൂപാന്തരപ്പെടുത്താൻ ആഗ്രഹിക്കുന്നത്. കർത്താവിന്റെ മഹത്വം നാം കാണുന്നോറും നാം നമ്മുടെ ആവശ്യം കണ്ടെത്തിക്കൊണ്ടിരിക്കുമെന്നതിനാൽ അതു നമ്മെ കൂടുതൽ വിനയാന്വിതരാക്കിക്കൊണ്ടിരിക്കും. ജീവിതത്തിന്റെ അവസാനംവരെ താഴ്മയിൽ ആയിരിക്കുന്നതിനുള്ള രഹസ്യം ഇതാണ്. ദൈവം അഭിഷേകം ചെയ്തു ശക്തിയായി ഉപയോഗിക്കുന്ന ഒരുവൻ നിഗളിച്ചുപോകുവാൻ വളരെ എളുപ്പമാണ്. ഇത്തരം ധാരാളം പ്രസംഗകരെ ഞാൻ കണ്ടിട്ടുണ്ട്. ദൈവം അവരെ ഉപയോഗിക്കുന്നതുകൊണ്ട് അവർ വളരെ അഹങ്കരിക്കുകയും ആളുകളിൽ നിന്നകന്നുപോകുകയും ചെയ്യുന്നു.

ഏതിനാണ് നമ്മുടെ ജീവിതത്തിന്റെ അന്ത്യംവരെ നമ്മെ നൂറുകണത്തിലും താഴ്മയിലും സൂക്ഷിക്കാൻ കഴിയുന്നത്? ഒരേയൊരു കാര്യത്തിന്-വിശ്വാസത്തിന്റെ നായകനും പൂർത്തിയാക്കുന്നവനുമായ യേശുവിനെ നോക്കുക എന്നതിനു മാത്രം. നാം യേശുവിനെ നോക്കിയാൽ പിന്നെ നമുക്കു നിഗളിക്കുന്നത് അസാധ്യമായിരിക്കും. മറ്റുള്ളവരെ നോക്കി അവരെക്കാൾ താൻ ഭേദമാണെന്നോ, അഭിഷേകമുണ്ടെന്നോ ഉപയോഗിക്കപ്പെടുന്നെന്നോ സങ്കല്പിച്ച് ഒരുവൻ അഹങ്കരിക്കുവാൻ കഴിയും. എന്നാൽ അവൻ യേശുവിനെ നോക്കിയാൽ തന്റെ മുഖത്തെ പൊടിയിൽ താഴ്ത്തി എപ്പോഴും അന്നു തപിക്കും-പതേമാസിൽ യോഹന്നാൻ അപ്പൊസ്തലൻ ചെയ്തതുപോലെ. യേശുവിലേക്കു നോക്കിക്കൊണ്ടിരുന്നാൽ അവൻ എന്നേക്കും തന്റെ മുഖത്തെ പൊടിയിൽത്തന്നെ വയ്ക്കും. നാം എല്ലാവരും നമ്മുടെ മുഖത്തെ പൊടിയിലാഴ്ത്തി വയ്ക്കാൻ പഠിക്കേണ്ടതുണ്ട്. അതാണ് സുരക്ഷിതമായ സ്ഥലം. അതുകൊണ്ട് ജീവിതത്തിന്റെ അന്ത്യം വരെ ദൈവം നിങ്ങളെക്കുറിച്ചു സന്തുഷ്ടനായിരിക്കണമെങ്കിൽ ഉയരത്തിലേക്കുതന്നെ നോക്കിക്കൊണ്ടിരിക്കുക.

നമ്മെക്കുറിച്ചു ദൈവത്തിന്റെ കലവറയിൽ അനുഗൃഹീതമായ ഒട്ടേറെ പദ്ധതികൾ ഉണ്ട്. നമുക്കുവേണ്ടി ഒട്ടേറെ കാര്യങ്ങൾ അവിടുത്തേക്കു ചെയ്യാനുണ്ട്. നാം എന്നാണ് ഈ ലോകം വിട്ടുപോകേണ്ടതെന്നു നമുക്കറിഞ്ഞുകൂടാ. പക്ഷേ കർത്താവിന്റെ വരവിനു മുൻപ് ഈ ലോകത്തിൽ അവിടുത്തേക്കുവേണ്ടി പ്രയാജനകരമായ ചിലതു ചെയ്യാൻ നാം മുന്നോട്ടു നോക്കിക്കൊണ്ടിരിക്കണം. ഈ ലോകത്തിലെ മിക്ക ആളുകളും ഭാവിയിലെ പേടിയിലോടും ഉൽക്കണ്ഠയോടും മുന്നോട്ടു നോക്കുന്നത്. എന്നാൽ നാം മുന്നോട്ടു നോക്കുന്നത് വിശ്വാസത്തോടെയാണ്.

മോശെ യിസ്രായേൽജനത്തോടു പറഞ്ഞത് ‘ദൈവം അവരുടെയും അവരുടെ സന്തതികളുടെയും നാളുകൾ ഭൂമിയിൽ വർദ്ധിപ്പിച്ച് ഭൂമിയിൽ സ്വർഗ്ഗീയനാളുകൾ പോലെ ആക്കിത്തീർക്കുവാൻ ആഗ്രഹിക്കുന്നു’ എന്നാണ്.(ആവ.11:21 ഇംഗ്ലീഷ് KJV)സ്വർഗ്ഗത്തിന്റെ നന്മ, നിർമ്മലത, സ്നേഹം, സമാധാനം, സന്തോഷം എന്നിവയുടെ ഒരു മുൻരുചി ഈ ഭൂമിയിൽ നമ്മുടെ വീടുകളിലും സഭകളിലും ഉണ്ടാകണമെന്നു ദൈവം ആഗ്രഹിക്കുന്നു. ഞാനതല്പം ആസ്വദിച്ചിട്ടുണ്ട്. അതുകൊണ്ടുതന്നെ ശുശ്രൂഷയും ജീവിതവും എനിക്കൊരു വലിയ ഭാരമല്ല. തീർച്ചയായും അല്ല. ഇതു സന്തോഷകരവും ഓരോ ദിവസവും ആവേശകരവുമാണ്. കാരണം സ്വർഗ്ഗത്തിന്റെ(ഭൂമിയുടെയല്ല) പ്രമാണങ്ങൾ അനുസരിച്ചു ജീവിക്കുവാൻ ഞാൻ പഠിച്ചിട്ടുണ്ട്. നിങ്ങളുടെ ക്രിസ്തീയജീവിതം ആരംഭിക്കുമ്പോൾ നിങ്ങൾക്കും അങ്ങനെ തീരുമാനിക്കുവാൻ എളുപ്പമാണ്. എന്നാൽ ഈ വർഷത്തിലും ഭൂമിയുടെയല്ല, സ്വർഗ്ഗത്തിന്റെ തന്നെ പ്രമാണങ്ങൾ അനുസരിച്ചു ജീവിക്കുവാൻ നിങ്ങൾ തീരുമാനിക്കും എന്നു പ്രതീക്ഷിക്കുന്നു. നിങ്ങളുടെ കണ്ണുകൾ അന്ത്യത്തോളം സഹിച്ച യേശുവിൽത്തന്നെ കേന്ദ്രീകരിക്കുക. അങ്ങനെയെങ്കിൽ നിങ്ങളുടെ ദിവസങ്ങൾ ഭൂമിയിലെ സ്വർഗ്ഗീയനാളുകൾ ആയിരിക്കും. അതാണ് നിങ്ങളെക്കുറിച്ചുള്ള ദൈവഹിതം.

ഓരോ ദിവസവും ദൈവത്തിന്റെ ഐശ്വര്യസമൃദ്ധി നിറഞ്ഞുനിൽക്കുന്ന അനുഗൃഹീതമായ പുതുവർഷം നിങ്ങൾക്കേ വർക്കും ഞാൻ നേരുന്നു.

